

# असली राजकुमारी

हेरिएट , चित्र : एमिली, हिंदी : विदूषक





एक राजकुमार था. वो एक राजकुमारी  
से शादी करना चाहता था. पर वो  
राजकुमारी असली होनी चाहिए थी.

राजकुमार ने बहुत तलाश की.  
वो बहुत सी राजकुमारियों से मिला.




उसने कई राजकुमारियों से भेंट की!

उसने कई राजकुमारियों से मुलाकात की!




पर राजकुमार ने उन सभी राजकुमारियों  
को वापिस भेज दिया.

उसे कोई भी राजकुमारी असली नहीं लगी.







फिर एक रात बहुत  
ज़ोर का तूफ़ान आया.  
एक राजकुमारी ने महल  
का दरवाज़ा खटखटाया.

“अन्दर आओ,” राजा ने कहा.  
“अन्दर आओ,” रानी ने कहा.

यह कैसी राजकुमारी है.  
उसके बालों से पानी  
टपक रहा है!



उसके कपड़ों से भी  
पानी टपक रहा है!



जूतों में भी पानी भरा है!



पर उसने कहा,  
“मैं एक असली राजकुमारी हूँ.”



रानी ने कहा, “मैं देखूँगी. मैं परखूँगी कि तुम असली राजकुमारी हो या नहीं.” और फिर रानी ने राजकुमारी का पलंग बनाया.

सबसे पहले रानी ने गद्दे पर  
एक मटर का दाना रखा.





फिर उस मटर के दाने पर रानी ने

1... 2... 3... 4... 5...

6... 7... 8... 9...10... गद्दे रखे.




उसके बाद रानी ने उनके ऊपर

1... 2... 3... 4... 5...

6... 7... 8... 9...10... और गद्दे रखे.



फिर उन्होंने राजकुमारी को  
बुलाया और उससे कहा,  
“तुम्हारा पलंग तैयार है!”



उन बीस गद्दों पर रानी ने  
बीस रजाईयां बिछाईं.



फिर राजकुमारी सोने गई.

राजकुमारी को बहुत ज़ोर  
की नींद लगी थी।


सुबह को रानी ने राजकुमारी से पूछा,  
“रात को तुम्हें कैसी नींद आई?”



राजा ने भी राजकुमारी से पूछा,  
“रात को तुम्हें कैसी नींद आई?”

राजकुमार ने भी राजकुमारी से पूछा,  
“रात को तुम्हें कैसी नींद आई?”






“मुझे बिल्कुल नींद नहीं आई,”  
राजकुमारी ने कहा. “मैं एक पल भी नहीं  
सो पाई! मुझे इसलिए नींद नहीं आई  
क्योंकि मेरे गद्दे के नीचे एक मोटा पत्थर था.”  
फिर रानी मुस्कुराई. राजा भी मुस्कुराया.



“तुम वाकई में असली  
राजकुमारी हो!” उन्होंने कहा.



“सिर्फ असली राजकुमारी ही बीस गद्दों  
के नीचे एक मटर के दाने को महसूस  
कर सकती थी!”

फिर राजकुमार ने उस राजकुमारी से  
शादी की, क्योंकि वो एक असली  
राजकुमारी थी!





और मटर के दाने का क्या हुआ?  
उन्होंने उसे हमेशा के लिए संभाल  
कर रखा.